



# బోధ్

నియోజకవర్గం

## ప్రజల మాట ప్రగతి బాట

7

నమస్తే తెలంగాణ

బుధవారం 18 అక్టోబర్ 2023

### నేడు బీఆర్ఎస్ మండల సమావేశం



మాట్లాడుతున్న బీఆర్ఎస్ మాజీ మండల కన్వీనర్ మేహరాజ్

ఇచ్చోడ, అక్టోబర్ 17: మండల కేంద్రంలోని విఠల్ రెడ్డి గార్డెన్లో బుధవారం ఉదయం 11 గంటలకు బీఆర్ఎస్ మండల సమావేశం నిర్వహించనున్నట్లు పార్టీ మండల అధ్యక్షుడు ఏనుగుల కృష్ణారెడ్డి, ఎంపీపీ నిమ్మల ప్రతాప రెడ్డి మాజీ కన్వీనర్ మేహరాజ్ తెలిపారు. మంగళవారం ఇచ్చోడలోని విఠల్ రెడ్డి గార్డెన్లో ఏర్పాటు చేసిన విలేజరుల సమావేశంలో వారు మాట్లాడారు. బీఆర్ఎస్ ఎమ్మెల్యే అభ్యర్థి అనిల్ జాదవ్ గెలుపు కోసం నాయకులు, కార్యకర్తలు కృషి చేయాలని కోరారు. ఈ సమావేశానికి మండలంలోని అన్ని గ్రామాల పార్టీ నాయకులు, కార్యకర్తలు హాజరు కావాలని కోరారు. సమావేశంలో బీఆర్ఎస్ నాయకులు కృష్ణకుమార్, వెంకటేశ్, పాండు పాల్గొన్నారు.

### రుణాలు, బీమా, సైబర్ నేరాలపై అవగాహన



అవగాహన కల్పిస్తున్న మేనేజర్ నరేశ్

ఇచ్చోడ, అక్టోబర్ 17 : సిరికొండ మండలంలోని రాజంపేట గ్రామంలో నాబార్డు వారి ఆర్థిక సాజన్యంతో తెలంగాణ గ్రామీణ బ్యాంకు శాఖ ఆధ్వర్యంలో ఆర్థిక, సాంకేతిక అక్షరాస్యత అవగాహన సదస్సు, కళాజాత కార్యక్రమం నిర్వహించారు. కల్చరల్ టీం కళాజాత బృందం సభ్యులు వై రమేశ్ ఆటాపాటలతో, ఇంద్రజాల ప్రదర్శన ద్వారా బ్యాంకులో పొదుపు, బీమా పథకాలు, రుణాలు, సైబర్ నేరాల గురించి ప్రజలకు అర్థమయ్యే విధంగా వివరించారు. బ్యాంకులో వ్యవసాయ రుణాలు తీసుకున్న రైతులు సకాలంలో చెల్లించి తిరిగి కొత్త రుణాలు తీసుకోవాలని బ్యాంకు మేనేజర్ నరేశ్ సూచించారు. కార్యక్రమంలో సర్పంచ్ అనిల్, గ్రామ పట్టే, కళాజాత బృందం సభ్యులు పాల్గొన్నారు.

### కొనసాగుతున్న దేవీ శరన్నవరాత్రోత్సవాలు



తాంసి : భవానీమాతకు పూజలు చేస్తున్న భక్తులు

తాంసి, అక్టోబర్ 17: మండల కేంద్రంలోని బోడగుట్టపై కొలువైన భవానీమాత ఆలయంలో దేవీ శరన్నవరాత్రోత్సవాలు వైభవంగా కొనసాగుతున్నాయి. మంగళవారం అన్నపూర్ణ దేవీ అలంకరణలో అమ్మవారు భక్తులకు దర్శనమిచ్చారు. సర్పంచ్ స్వప్నారత్నప్రకాష్ అమ్మవారికి ప్రత్యేక పూజలు చేసి నైవేద్యాలు సమర్పించారు. పలు గ్రామాల్లోని మండపాల్లో వెలిసిన శారదాదేవీ, భవానీ మాతలను మహిళలు భక్తి శ్రద్ధలతో దర్శించుకొని ప్రత్యేక పూజలు చేశారు. కార్యక్రమంలో యువకులు పాల్గొన్నారు.

భీంపూర్, అక్టోబర్ 17 : కరంజి(టీ), అంతర్గాం, పిప్పల్కోటి, నిపాని గ్రామాల్లో దేవీ శరన్నవరాత్రోత్సవాలు వైభవంగా నిర్వహిస్తున్నారు. కరంజి(టీ)లో మహిళా మండలి వారు దుర్గమాతను ప్రతిష్ఠించి రోజూ భజనకీర్తలు చేస్తున్నారు. పిప్పల్కోటిలో దుర్గమ్మ మండపం వద్ద ముస్లిం సోదరులు అన్నదానంలో పాల్గొన్నారు. ఉపవాస దీక్షలు చేస్తున్నారు. భీంపూర్ పోలీసులు గ్రామాల్లో పెట్రోలింగ్ చేస్తూ పర్యవేక్షిస్తున్నారు.

### 19న రక్షదానం శిబిరం

బోధ్, అక్టోబర్ 17: పోలీసు సంస్కరణ దినోత్సవాన్ని పురస్కరించుకొని ఈ నెల 19వ తేదీన ఆదిలాబాద్ పోలీసుల ఆధ్వర్యంలో పోలీసు హెడ్ క్వార్టర్లలో రక్షదానం శిబిరం ఏర్పాటు చేసినట్లు బోధ్ ఎస్ఐ రాము, సీబి బీమేశ్ ఒక ప్రకటనలో తెలిపారు. యువత రక్షదానం శిబిరానికి హాజరై రక్షదానం చేయాలని కోరారు.

# పథకాలకు ఆకర్షితులై బీఆర్ఎస్లో చేరిక

## • ఎమ్మెల్యే అభ్యర్థి జాదవ్ అనిల్

భీంపూర్, అక్టోబర్ 17 : సీఎం కేసీఆర్ ప్రవేశపెడు తున్న పథకాలకు ఆకర్షితులై వివిధ పార్టీలకు చెందిన పలువురు నాయకులు బీఆర్ఎస్ పార్టీలో చేరుతున్నారని బీఆర్ఎస్ ఎమ్మెల్యే అభ్యర్థి జాదవ్ అనిల్ అన్నారు. భీంపూర్ మండలం అంతర్గాం మాజీ సర్పంచ్లు, బీజేపీ నాయకులు గుండా ప్రకాశ్ యాదవ్, నాయాస్, ధనోరా మాజీ సర్పంచ్ శంకర్ యాదవ్, తమ కార్యకర్తలు బీఆర్ఎస్ జిల్లా ప్రతినిధి, వైస్ ఎంపీపీ గడ్డం లక్ష్మన్న, డి.సీ.బీ చైర్మన్ అడ్డి భోజారెడ్డి, జడ్పీటీసీ కుమ్ర సుధాకర్ ఆధ్వర్యంలో మంగళవారం నేరడిగొండలో ఎమ్మెల్యే అభ్యర్థి జాదవ్ అనిల్ సమక్షంలో బీఆర్ఎస్లో చేరారు. వారందరికీ జాదవ్ అనిల్ గులాబీ కండువలు కప్పి పార్టీలోకి ఆహ్వానించారు. ఈ సందర్భంగా బీఆర్ఎస్ ఎమ్మెల్యే అభ్యర్థి జాదవ్ అనిల్ మాట్లాడుతూ రానున్న అసెంబ్లీ ఎన్నికలను పురస్కరించుకొని సీఎం కేసీఆర్ రాష్ట్ర ప్రజలకు మరిన్ని ప్రయోజనాలను కలుగజేస్తూ మ్యూనిసిపల్ విడుదల చేయడంతో వివిధ పార్టీల నాయకులు వాటికి ఆకర్షితులై బీఆర్ఎస్లో చేరుతున్నారన్నారు. అభ్యర్థి గెలుపునకు కృషి చేస్తామని మాజీ సర్పంచ్లు



భీంపూర్ : జాదవ్ అనిల్ సమక్షంలో బీఆర్ఎస్లో చేరిన బీజేపీ నాయకులు, కార్యకర్తలు

అన్నారు. కార్యక్రమంలో బీఆర్ఎస్ భీంపూర్ మండల కన్వీనర్ మేకల నాగయ్య, డి.సీ.బీ డైరెక్టర్ గోవర్ధన్ రెడ్డి, సర్పంచ్లు మదావి లింబాజీ, బక్కి అజయ్ యాదవ్, నాయకులు మేకల స్వామి, అనిల్, నితీష్, గోవర్ధన్ యాదవ్, బక్కి కపిలేయ్యాదవ్, జీ నరేందర్ యాదవ్, ఎం కల్పానీయాదవ్, పెంటపర్తి లక్ష్మన్న, సవాయి స్వామి, నితీష్, కార్యకర్తలు పాల్గొన్నారు.

## దుర్గమ్మను దర్శించుకున్న జాదవ్ అనిల్

నేరడిగొండ, అక్టోబర్ 17: దేవీ నవరాత్రి ఉత్సవాలు పురస్కరించుకొని వాంకిడి గ్రామంలో కొలువు దీరిన దుర్గామాత అమ్మవారిని బీఆర్ఎస్ ఎమ్మెల్యే అభ్యర్థి జాదవ్ అనిల్ దర్శించుకొని ప్రత్యేక పూజలు చేశారు. టెంకాయ కొట్టి మొక్కులు చెల్లించుకున్నారు. అమ్మవారి ఆశీస్సులు తనపై ఉండాలని వేడుకున్నారు. అనంతరం తీర్థప్రసాదాలు స్వీకరించారు. ఆయన వెంట వీడిసీ చైర్మన్ నవీన్, గ్రామ పెద్దలు ఉన్నారు.

## ఆరెపల్లి ఆదివాసులు బీఆర్ఎస్కు మద్దతు



ఆరెపల్లిలో బీఆర్ఎస్ పార్టీకి మద్దతు ప్రకటిస్తున్న ఆదివాసులు

నేరడిగొండ, అక్టోబర్ 17 : ఆరెపల్లి గ్రామంలోని ఆదివాసులు జాదవ్ అనిల్ కు మద్దతు ప్రకటిస్తున్నట్లు తీర్మానం చేశారు. తామంతా ఆయన వెంటే ఉంటూ బీఆర్ఎస్ పార్టీకి ఓటు వేస్తామని చెప్పారు. స్థానిక సర్పంచ్ ఆత్రం గంగాప్రసాద్ ఆధ్వర్యంలో

గ్రామంలోని ఆదివాసులు స్వచ్ఛందంగా ఉంటూ అనిల్ అన్నకు జై కొట్టారు. పీపీఎస్ మాజీ చైర్మన్ సోబ్బె నానకిసింగ్, గ్రామ పట్టే గంగారాం, గ్రామ పెద్దలు మదావి మారు, యాదవరామ్, గొండ బాపురామ్, యువకులు ముల్కు, శ్రీకాంత్, లక్ష్మణ్ పాల్గొన్నారు.

## పూర్వ విద్యార్థుల ఆత్మీయ సమ్మేళనం



గురువులతో పూర్వ విద్యార్థులు

ఇచ్చోడ, అక్టోబర్ 17 : మండల కేంద్రంలోని జిల్లా పరిషత్ ఉన్నత పాఠశాలలో మంగళవారం పూర్వ విద్యార్థుల సమ్మేళనం నిర్వహించారు. 1995-96 సంవత్సరంలో పదో తరగతికి చెందిన వారంతా కలుసుకొని గత స్మృతులను నెమరువేసుకొని సంతో

షంగా గడిపారు. అప్పటి గురువులను శాలువాలతో సన్మానించారు. కార్యక్రమంలో విశ్రాంత ఉపాధ్యాయులు సుదర్శన్, సుధాకర్ రెడ్డి, పురుషోత్తం, ఎం నారాయణ రెడ్డి, జీవన్ రెడ్డి, సీ నారాయణ రెడ్డి, ప్రకాష్, లక్ష్మణ్, పీకాటి రాజేశ్వర్ పాల్గొన్నారు.

## నిత్యావసర సరుకులు పంపిణీ

తలమడుగు, అక్టోబర్ 17: కోసాయి గ్రామానికి చెందిన టేకం లక్ష్మీబాయి ఇల్లు ఇటీవల ప్రమాదవశాత్తు దగ్ధమైంది. ఈ విషయాన్ని తెలుసుకున్న తెలంగాణ రాష్ట్ర మహిళా కమిషన్ సభ్యురాలు కుమ్రు ఈశ్వర్

బాయి మంగళవారం బాధిత కుటుంబాన్ని పరామర్శించి నిత్యావసర సరుకులు అందజేశారు. కార్యక్రమంలో బీఆర్ఎస్ మండల మహిళా నాయకురాలు సునీతారెడ్డి, కుమ్రు సూరు, యువసేన అధ్యక్షుడే కుమ్రు రాజు, నాయకులు రామారామ్, సతీష్ పాల్గొన్నారు.

## ఎన్నికల విధులు పక్కదీగిగా చేపట్టాలి

బోధ్, అక్టోబర్ 17: బోధ్ నియోజకవర్గం పరిధిలోని ఎన్నికల అధికారులు విధులు పక్కదీగిగా నిర్వహించాలని రిటర్నింగ్ అధికారి చాహత్ బాజ్ పాయ్ ఆదేశించారు. మంగళవారం బోధ్ లోని తెలంగాణ సాంఘిక సంక్షేమ వసతి గృహంలో అధికారులకు శిక్షణ కార్యక్రమం ఏర్పాటు చేశారు. ఈ సందర్భంగా ఆర్డీ మాట్లాడుతూ ప్లయింగ్ స్వాచ్, స్టాటిస్టికల్ సర్వేలెన్స్ బృందం, వీడియో సర్వేలెన్స్ బృందాలు, వీడియో వావింగ్ టీంలు తమకు కేటాయించిన వారిగా పిప్పల్లో విధులు చేపట్టాలన్నారు. ప్రతి అంశాన్ని క్షుణ్ణంగా పరిశీలించారు. ప్రాజెక్టర్ ద్వారా అవగాహన కల్పించారు. కార్యక్రమంలో తహసీల్దార్ సుభాష్చందర్, ఎన్నికల విభాగం డి.టి సూరజ్ రామ్, అధికారులు పాల్గొన్నారు.

## గ్రామాల్లో వైద్య పరీక్షలు

భీంపూర్, అక్టోబర్ 17 : భీంపూర్ పీహెచ్ సీ పరిధిలోని కరం జి(టీ), అర్ది(టీ), ధనోరా గ్రామాల్లోని ఉపకేంద్రాల్లో మంగళవారం వైద్య సిబ్బంది అవసరమైన వారికి జ్వర పరీక్షలు చేశారు. దీర్ఘకాలిక వ్యాధులున్న వారికి మందులు అందజేశారు. అలాగే ఆయుష్మాన్ భవ కార్డుల ప్రయోజనం గురించి వివరించారు. వైద్యాధికారి నిఖిల్ రాజ్, హెచ్ ఈవో లింగంపల్లి జ్ఞానేశ్వర్, సిబ్బంది గంగాధర్, విష్ణు, సుజాత, సరస్వతి, ఆశ కార్యకర్తలు పాల్గొన్నారు.

## వాగ్దేవి కళాశాలలో బతుకమ్మ సంబురాలు



బతుకమ్మ సంబురల్లో పాల్గొన్న విద్యార్థినులు

బోధ్, అక్టోబర్ 17 : మండల కేంద్రంలోని వాగ్దేవి జూనియర్, డిగ్రీ కళాశాలలో మంగళవారం విద్యార్థినులు బతుకమ్మను మేర్పి కొలాటాలు ఆడారు. కార్యక్రమంలో కళాశాల కరస్పాండెంట్ రాజేశ్ ఖర్, అధ్యాపకులు ప్రవీణ్, కార్తీక్, ముత్యం, సతీష్, ప్రసాద్, విద్యార్థులు పాల్గొన్నారు.

## పేకాట రాయుళ్ల అరెస్ట్

బోధ్, అక్టోబర్ 17 : మండలంలోని జీడిపల్లె గ్రామ శివారులో మంగళవారం పేకాటాడుతున్నారని ముందస్తు సమాచారంతో పోలీసులు దాడి చేశారు. ఇందులో ఆరుగురిని అదుపులోకి తీసుకున్నారు. వారి వద్ద నుంచి రూ.22,190 నగదు స్వాధీనం చేసుకున్నట్లు ఎస్ఐ రాము తెలిపారు.